

**ЗАПИСНИК**  
**од првото продолжение на 9-та седница на Советот  
на Агенцијата за аудио и аудиовизуелни медиумски услуги  
одржана на 25.02.2019 година**

**Присутни членови на Советот на Агенцијата:** Лазо Петрушевски претседател на Советот на АААВМУ, м-р Алма Машовиќ, Лазар Трајчев, Зоран Фиданоски, м-р Методија Јанчески, Селвер Ајдини.

**Отсутни членови на Советот на Агенцијата:** д-р Милаим Фетаи (оправдано отсутен).

**На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.**

**Присутни од Стручната служба:** д-р Андриана Скерлев Чакар, м-р Емилија Јаневска, Горан Радуновиќ, Луција Ѓурковиќ, Маја Дамевска, д-р Ивана Стојановска.

**Други присутни:** /

Г-дин Петрушевски го отвори првото продолжение на 9 -та седница на Советот на Агенцијата за аудио и аудиовизуелни медиумски услуги. Седницата започна во 14:00 часот и се одржа во просториите на Агенцијата.

Г-дин Петрушевски објасни дека на 9-та седница беа одложени 2 точки, кои тогаш во дневниот ред беа ставени како Точки 5 и 6, односно Предлог-заклучок во врска со рокови и редослед на изрекување мерки и Писмен извештај за извршен програмски надзор бр.10-5601/1 од 28.12.2018 година со Писмено изјаснување од ТРД 24 Вести ДООЕЛ Штип. Исто така најави дека г-дин Фетаи се најавил дека ќе пристигне со задоцнување, поради гужвата во сообраќајот.

**ДНЕВЕН РЕД**

1. Предлог-заклучок во врска со рокови и редослед на изрекување мерки.
2. Писмен извештај за извршен програмски надзор бр.10-5601/1 од 28.12.2018 година со Писмено изјаснување од ТРД 24 Вести ДООЕЛ Штип.

**Точка 1**

Г-дин Петрушевски во однос на Предлог-заклучокот во врска со рокови и редослед на изрекување мерки, објасни дека за време на викенд работел на некои корекции на предлогот од Стручната служба и потоа го доставил до сите советници. Информира дека утрово му се јавил г-дин Трајчев кој направил две подобрувања на предлогот кој е поделен во хартија на членовите на Советот. Во таа насока ги прочита и објасни корекциите. Во неговиот предлог било „доколку прекшокот е сторен за првпат во текот на 2019 година“ корекцијата од правен аспект од г-дин Трајчев гласи

„доколку мерката се изрекува за првпат во текот на 2019 година“. Се изјасни дека за него ова е прифатливо и го вградиле во онаа варијанта што ја имаат како последна. Исто така г-дин Трајчев за втората алинеја од првиот став на овој заклучок предложи да се стави реченица која директно е земена од Законот за аудио и аудиовизуелни медиумски услуги, што значи дека е подобро и поисправно од претходниот предлог. Конечната верзија им е поделена на советниците и за него овој предлог е прифатлив, а е изработен во соработка помеѓу него и г-дин Трајчев. Отвори дискусија по содржината.

Г-дин Трајчев објасни дека ова е заклучок кој произлзе од дискусиите кои беа водени на минатата 9-та седница. Во него се дефинирани ситуациите по стапување на сила на новиот Закон за аудио и аудиовизуелни медиумски услуги, има состојба каде што зборовите „во тековната година“ ги нема, затоа што Законот е стапен во сила на 08.01.2019 година и започнува да се применува од почеток како што дискутирале минатиот пат сите. Овој заклучок е допрецизиран и е во ист контекст на Стручната служба, но нагласи дека е допрецизиран за да нема забуна што е целта и идејата на заклучокот.

Г-дин Петрушевски рече најважно е дека овој заклучок е ставен во временска рамка во текот на оваа година, затоа што се очекува ако биде избран нов состав на Советот на Агенцијата во јуни оваа година, тој ќе има обврска да донесе нови подзаконски акти и може ако сака да го смени заклучокот или да работат по истиот, однапред не знае што ќе се случи. За оваа година се обезбедени со начин на работа, а за 2020 година не решаваат затоа што сега нема потреба.

Г-дин Фиданоски рече дека за него е прифатлив заклучокот вака како што е предложен, суштински не менува ништо од основниот предлог на Стручната служба. Формално правниот момент на кој што инсистирал г-дин Трајчев сега е запазен. За него е прифатливо и она што го кажал г-дин Петрушевски, со ова имаат постигнато еден начин на работа како треба да постапуваат во текот на 2019 година, нема да прејудицираат дали ќе се навратат за 2020. Ако биде избран новиот Совет тогаш тој ќе си ја преземе таа обврска, доколку не, ќе се види до крајот на оваа година.

Г-дин Ајдини рече дека и за него предложениот Заклучок е прифатлив, сега спиката и за него е појасна и затоа во потполност го прифаќа.

Г-дин Петрушевски, последната верзија во која се вградени и корекциите на г-дин Трајчев во заклучокот како да се применуваат роковите и редоследот на изрекување мерки во насока на имплементација на член 23, материјалот кој е даден во печатена форма го стави на гласање.

Советот на Агенцијата едногласно со 6 гласа „за“ (г-дин Фетаи не беше пристигнат за гласањето) го усвои предложениот Заклучок.

## Точка 2

Г-дин Петрушевски во врска со Писмениот извештај за извршен програмски надзор бр.10-5601/1 од 28.12.2018 година со Писмено изјаснување од ТРД 24 Вести ДООЕЛ Штип, објасни дека на минатата седница не биле сигурни дали да се прифати. Исто така и тој имал дипеми, но во меѓувреме ги слушнал дискусиите на раководителката на Секторот за програмски работи и директорот на самата седница и заклучил дека ако остане на својот став што тогаш го кажал, да се ресетира во

наводници оваа мерка, дека би се направило селективно постапување во однос на овој радиодифузер и за него е најприфатливо да го прифати предлогот на Стручната служба, да му се изрече сепак мерката јавна опомена на ТВ 24 Вести за грешката што ја направиле нотирана во надзорот од 28.12.2018 година. Отвори дискусија.

Г-дин Фиданоски рече дека минатата седница дискутираше по оваа точка. Смета дека заклучокот што го усвоиле пред малку упатува дека треба да се даде јавна опомена, иако дискутираше дека она што е направено, начинот како е направено, имајќи предвид од лично искуство што можело да биде причина за тоа и чекорите што после тоа се случувале укажуваат дека тоа било ненамерно. Сепак, бидејќи според него станува збор за сериозен медиум, тие веројатно оваа опомена ја имаат разбрано на вистински начин и нема да ја повторат оваа грешка, иако е сигурен дека е ненамерна, а тоа стои и во нивното писмено изјаснување доставено до Агенцијата и Советот. Од тие причини ќе даде поддршка за оваа опомена и верува дека во текот на 2019 година медиумот ќе остане само на неа.

Советот на Агенцијата го усвои Писмениот извештај за извршен програмски надзор бр.10-5601/1 од 28.12.2018 година со Писмено изјаснување од ТРД 24 Вести ДООЕЛ Штип и едногласно со 6 гласа „за“ (г-дин Фетаи не беше пристигнат за гласањето) донесе Решение со кое ќе го опомене Трговското радиодифузно друштво 24 ВЕСТИ ДООЕЛ Штип и согласно точка 5 од Упатството за определување на рокот за постапување по решенијата на Агенцијата за преземање мерка (Прочистен текст) бр.01-6039/1 од 20.10.2015 година, ќе му наложи во рок од 15 (петнаесет) дена од денот на приемот на Решението да го усогласи своето работење со одредбите од Законот за аудио и аудиовизуелни медиумски услуги.

Се задолжи Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот постапил по опомената (во целост, делумно или не постапил).

Се задолжи Секторот за правни работи да го изготви наведеното решение.

Се задолжи Секторот за поддршка на работата на Директорот и на Советот, горенаведеното решение да го објави на веб страницата на Агенцијата.

Г-дин Фетаи по завршување на гласањето пристигна на седницата.

Бр. 02-997/13  
27.02 2019 година  
Скопје

